

महाराष्ट्र राज्य लॉटरी

महाराष्ट्र सहाय्यद्री या मासिक सोडतीची
बक्षिस रचना व कार्यपध्दती.

महाराष्ट्र शासन

वित्त विभाग

शासन निर्णय क्रमांक: मरालॉ- २०१६/ प्र.क्र. १९२/ लॉटरी-२

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२.

तारीख : ०७ सप्टेंबर, २०१६.

वाचा : १) शासन निर्णय क्रमांक: मरालॉ २०१२/प्र.क्र.४७/ लॉटरी -२, दिनांक ०८/०५/२०१२.

२) उपसंचालक (वित्त व लेखा), महाराष्ट्र राज्य लॉटरी कार्यालय, वाशी, नवी मुंबई यांचे पत्र
क्र. उपसं (वि व ले)/मरालॉ/ योजना /२९५१/१६, दि.०१/०९/२०१६.

शासन निर्णय :

महाराष्ट्र राज्याच्या विविध लॉटरीच्या सोडती केंद्र शासनाचे लॉटरी (विनियमन) अधिनियम १९९८ व लॉटरी (विनियमन) नियम-२०१० प्रमाणे कार्यान्वित केल्या जातात. महाराष्ट्र सहाय्यद्री ही मासिक सोडत, ऑक्टोबर, २०१६ पासून सायंकाळी ४. १५ वाजता काढण्यात येईल.

२. महाराष्ट्र सहाय्यद्री या मासिक सोडतीच्या तिकीटांचे मूल्य रु. ५०/- असून पहिले सामायिक बक्षिस (पूर्ण क्रमांक) रु. ३३,००,०००/- ठेवले आहे. या सोडतीत एकूण ५ मालिका असून प्रत्येक मालिकेत ६० हजार तिकीटे या प्रमाणे एकूण ३ लाख तिकीटे मुद्रीत करण्यात येणार आहेत. प्रत्येक मालिकेतील तिकीटांचे क्रमांक १०००० ते ६९९९९ या प्रमाणे देण्यात आलेले आहेत. महाराष्ट्र सहाय्यद्री या मासिक सोडतीची तिकीटे विक्री करणाऱ्या विक्रेत्यास सर्व बक्षिसांचे प्रदान तिकीट विजेत्यास केल्याबद्दल २% सेवाआकार देण्यात येईल.

३. या सोडतीची तिकीट विक्री उपसंचालक (वि. व ले.), वाशी, नवी मुंबई कार्यालयामार्फत करण्यात येईल. त्यानुसार महाराष्ट्र सहाय्यद्री या मासिक सोडतीची तिकीटे उपसंचालक (वि. व ले.), महाराष्ट्र राज्य लॉटरी, १ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट, सेक्टर १९-बी, वाशी, नवी मुंबई-४००७०५ येथून राज्य लॉटरीच्या सर्व विक्रेत्यांना उपलब्ध होतील.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.५०/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

अ. क्र.	तिकीटांची संख्या	प्रस्तावित घाऊक सूट	जे अभिकर्ते २५% पेक्षा अधिक तिकीटे खरेदी करतील त्या अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती शासन निर्णय वि.वि.क्र. मरालॉ २०१२/ प्र.क्र.४७/लॉ-२, दि. ०८/०५/२०१२ नुसार लागू राहतील.
१	५०० ते ३०,००० तिकीटांपर्यंत	२० %	
२	३०,००१ ते ५०,००० तिकीटे	२२ %	
३	५०,००१ ते ७५,००० तिकीटे	२६ %	
४	७५,००१ ते १,००,००० तिकीटे	२८%	
५	१,००,००१ तिकीटांच्यापुढे	३०%	

५. या सोडतीच्या तिकीट छपाईचे आदेश उपसंचालक (वि. व ले.), महाराष्ट्र राज्य लॉटरी, १ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट, सेक्टर १९-बी, वाशी, नवीमुंबई-४००७०५ या कार्यालयाकडून स्वतंत्ररित्या काढण्यात येईल. या सोडतीची तिकीट छपाई मे. साई सिक्युरिटी प्रिंटर्स प्रा. लि., फरीदाबाद यांचेकडून करून घेण्यात येईल. या तिकीटाचे आकारमान २४ x १० cms असून यासाठी ९० GSM Croma Art Paper वापरण्यात येऊन छपाईचा दर रु.२०४/- प्रती चौ. से. प्रती लाख तिकीटे, असा राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या, वाशी, नवीमुंबई या कार्यालयात सादर करणे बंधनकारक आहे.

७. बक्षिसरचना - "महाराष्ट्र सहयाद्री " (मासिक) सोडत

मालिका -५

तिकीटांचे क्रमांक-१०००० ते ६९९९९

सोडत माहे ऑक्टोंबर-२०१६ पासून

वेळ - सायं. ४.१५ वाजता.

प्रत्येक मालिकेत -६०००० तिकिटे

एकूण तिकिटे -३०००००

तिकीटांची किंमत- रु.५०/-

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.	एकूण विक्रेता बोनस
पहिले बक्षिस सामायिक (पूर्ण क्रमांक)	३३,००,०००	--	१	३३,००,०००	३३,०००
दुसरे बक्षिस (पूर्ण क्रमांक) पहिल्या बक्षिसाची मालिका वगळून उर्वरित ४ मालिकांमधून एका मालिकेसाठी	२,००,०००	--	१	२,००,०००	
तिसरे बक्षिस (पूर्ण क्रमांक) पहिल्या व दुसऱ्या बक्षिसाची मालिका वगळून उर्वरित ३ मालिकांमधून एका मालिकेसाठी	१,००,०००	--	१	१,००,०००	
चौथे बक्षिस (शेवटचे ४ अंक) (प्रत्येक मालिकेसाठी)	१०,०००	६	३०	३,००,०००	
पाचवे बक्षिस (शेवटचे ४ अंक) (प्रत्येक मालिकांसाठी)	५,०००	६	३०	१,५०,०००	

सहावे बक्षिस (शेवटचे ४ अंक) (प्रत्येक मालिकांसाठी)	२०००	६	३०	६०,०००	
सातवे बक्षिस (शेवटचे ४ अंक) (१० जुळवण्या)	१०००	--	३००	३,००,०००	
आठवे बक्षिस (शेवटचे ४ अंक) (१० जुळवण्या)	५००	--	३००	१,५०,०००	
नववे बक्षिस (शेवटचे ४ अंक) (१० जुळवण्या)	२००	--	३००	६०,०००	
दहावे बक्षिस (शेवटचे ४ अंक) कोणतेही ६०० क्रमांक सर्व मालिकांसाठी (रॅन्डम पध्दतीने)	१५०	--	१८०००	२७,००,०००	
एकूण :-			१८९९३	७३,२०,०००	३३,०००

८. "महाराष्ट्र सहाय्यद्री मासिक सोडत" काढण्याची कार्यपध्दती :-

"महाराष्ट्र सहाय्यद्री" या मासिक सोडतीकरीता सोडतीचे ठिकाणी ठळकपणे दिसतील अशा ठिकाणी ६ ड्रम ठेवले जातील प्रत्येक मालिकेमध्ये १०,००० ते ६९,९९९ असे तिकीटांचे क्रमांक असतील. पहिल्या ड्रममध्ये ५ मालिकांची अद्याक्षरे/क्रमांक असतील. दुसऱ्या ड्रममध्ये १ ते ६ अंकाच्या चकत्या असतील व उर्वरित ४ ड्रममध्ये उर्वरित ० ते ९ अंकाची प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

(१) चौथे बक्षिस रु. १०,०००/- चौथे रु. १०,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे प्रत्येक मालिकेसाठी स्वतंत्रपणे एक क्रमांक काढण्यात येईल. ज्या तिकीटाच्या शेवटी असा क्रमांक आला असेल, अशा त्या त्या मालिकेतील सर्व तिकीटे रु. १०,०००/- च्या चौथ्या बक्षिसासाठी पात्र असतील.

(२) पाचवे बक्षिस रु. ५,०००/- पाचवे रु. ५,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे प्रत्येक मालिकेसाठी स्वतंत्रपणे एक क्रमांक काढण्यात येईल. ज्या तिकीटाच्या शेवटी असा क्रमांक आला असेल, अशा त्या त्या मालिकेतील सर्व तिकीटे रु. ५,०००/- च्या पाचव्या बक्षिसासाठी पात्र असतील.

(३) सहावे बक्षिस रु. २,०००/- सहावे रु. २०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे प्रत्येक मालिकेसाठी स्वतंत्रपणे एक क्रमांक काढण्यात येईल. ज्या तिकीटाच्या

शेवटी असा क्रमांक आला असेल, अशा त्या त्या मालिकेतील सर्व तिकीटे रु. २,०००/- च्या सहाव्या बक्षिसासाठी पात्र असतील.

(४) सातवे बक्षिस रु. १०००/- :- सातवे रु. १०००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व मालिकांची तिकीटे रु. १०००/- च्या सातव्या बक्षिसासाठी पात्र असतील.

(५) आठवे बक्षिस रु. ५००/- :- आठवे रु. ५००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व मालिकांची तिकीटे रु. ५००/- च्या आठव्या बक्षिसासाठी पात्र असतील.

(६) नववे बक्षिस रु. २००/- :- नववे रु. २००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व मालिकांची तिकीटे रु. २००/- च्या नवव्या बक्षिसासाठी पात्र असतील.

(७) दहावे बक्षिस रु. १५०/- :- दहाव्या रु. १५०/- च्या बक्षिसासाठी संगणकावर कोणतेही ४ अंकाचे स्वतंत्र ६०० भागव्यान क्रमांक काढण्यात येतील व ते क्रमांक सर्व मालिकांसाठी निश्चित करण्यात येतील.

(८) पहिले (सामायिक) बक्षिस रु. ३३,००,०००/- काढण्याची कार्यपद्धती :- "महाराष्ट्र सहायद्री" या मासिक सोडतीमध्ये पाच मालिकांत मिळून रुपये ३३ लाखाचे सामायिक बक्षिस ठेवण्यात आले असून पहिल्या (सामायिक) बक्षिसाच्या क्रमांकासाठी ५ मालिकांमधून एक मालिका निश्चित करून पूर्ण अंकाचा एक क्रमांक काढण्यात येईल. त्यासाठी प्रत्येक मालिकेची अद्याक्षरे/क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रम मध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची/ क्रमांकाची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने भाग्यवान क्रमांक काढण्यात येईल.

(९) दुसरे बक्षिस रु. २,००,०००/- : दुसऱ्या रु. २,००,०००/- च्या बक्षिसासाठी पहिल्या क्रमांकाच्या बक्षिसाची मालिका वगळून उर्वरित ४ मालिकांमधून एक मालिका निश्चित करून पूर्ण अंकाचा एक भाग्यवान क्रमांक काढण्यात येईल.

(१०) तिसरे बक्षिस रु. १,००,०००/- : तिसऱ्या रु. १,००,०००/- च्या बक्षिसासाठी पहिल्या व दुसऱ्या क्रमांकाच्या बक्षिसाची मालिका वगळून उर्वरित ३ मालिकांमधून एक मालिका निश्चित करून पूर्ण अंकाचा एक भाग्यवान क्रमांक काढण्यात येईल.

९. या सोडतीच्या तिकीट छपाईचा खर्च मागणी क्र.जी-२,२०७५,संकीर्ण सर्वसाधारण सेवा (००) १०३ राज्य लॉटरी,लॉटरी संचालनालय (२०७५०४७२) (००) (०१) प्रमुख लॉटरी १६ प्रकाशने व बक्षिस विजेत्या तिकीटांचा खर्च मागणी क्र.जी-२,२०७५,संकीर्ण सर्वसाधारण सेवा (००)१०३ राज्य लॉटरी,लॉटरी संचालनालय (२०७५०४७२)(००)(०१) प्रमुख लॉटरी ०५ बक्षिसे या लेखाशिर्षामधील उपलब्ध तरतूदीतून भागविण्यात यावा.

१०. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

११. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१२. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

१३. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१४. सदरच्या सोडतीची कार्यपद्धती पूर्ण झाल्यानंतर शासनाच्या विहित तरतूदी / कायद्यानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि. व ले.), महाराष्ट्र राज्य लॉटरी,१ला मजला, वाय-अे १, अतिरिक्त शॉप कम गोडाऊन, ए.पी.एम.सी. मार्केट,सेक्टर १९-बी, वाशी,नवीमुंबई-४००७०५ या कार्यालयाकडून करण्यात येईल व याबाबतची संपूर्ण जबाबदारी त्यांची राहिल.

१५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२०१५५३०३४८०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा
राज्य लॉटरी अधिकारी

प्रति,

१.मा. मंत्री (वित्त), मंत्रालय, मुंबई यांचे खाजगी सचिव.

२.मा. मंत्री (गृह), मंत्रालय, मुंबई यांचे खाजगी सचिव.

३.मा. राज्यमंत्री(वित्त), मंत्रालय, मुंबई यांचे खाजगी सचिव.

- ४.अपर मुख्य सचिव, (वित्त), वित्त विभाग, मंत्रालय, मुंबई यांचे स्वीय सहायक.
५. अपर मुख्य सचिव, (गृह),गृह विभाग, मंत्रालय, मुंबई यांचे स्वीय सहायक.
६. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
- ७.पोलीस महासंचालक ,महाराष्ट्र राज्य, मुंबई यांचे स्वीय सहायक.
- ८.संचालक, लेखा व कोषागारे संचालनालय, महाराष्ट्र राज्य, मुंबई-२१.
९. महालेखापाल, महाराष्ट्र १/२(लेखा व अनुज्ञेयता) मुंबई/नागपूर.
- १०.महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
११. उप सचिव (राज्य लॉटरी) वित्त विभाग यांचे स्वीय सहायक.
- १२.अधिदान व लेखा अधिकारी, मुंबई-५१.
- १३.निवासी लेखा परीक्षा अधिकारी, मुंबई.
- १४.उप संचालक (वित्त व लेखा), महाराष्ट्र राज्य लॉटरी,वाशी, नवीमुंबई.
- १५.कक्ष अधिकारी, प्रशा-४/लॉटरी-३/ लेखाधिकारी, अर्थ संकल्प (लॉटरी संचालनालय,
वित्त विभाग, मंत्रालय, मुंबई
१६. निवड नस्ती, लॉटरी -२.